

Il-Menqa matul is-Srin

Kunsillier Josef Azzopardi




Il-Gografija ta' Malta kienet ir-raġuni biex din il-gżira zghira tiehu importanza kbira fost l-ikbar ġnus li riedu jaħkmu l-baħar Mediterran. Il-Feniċi, il-Kartaġiniżi, ir-Rumani, l-Bizantini, l-Gharab Aglabiti, l-Anguvini, l-Aragonizi, il-Kavallieri, il-Francizi u l-Ingliżi kollha ħakmu lil Malta.

Il-fatt li Malta hija gżira bla dubbju ta' xejn waslet biex kull min ried jaħkimha ried ikollu tip ta' qawwa marittima u żgur li biex iżżomm il-gżira ridt bilfors li tikkummerċja ma' artijiet ohra permezz tal-baħar.

Sa mill-eqdem żminijiet in-naħa tal-Menqa kien post importanti minhabba l-fatt li hija l-aktar daħla kennija tal-port il-Kbir. Wied is-Sewda u Wied il-Kbir kienu jingħaqdu mall-port u aktarx li fejn illum hemm il-Marsa Sports Centre' jew kif kienet maghrufa bħala l-Marsa ta' l-Ingliżi, kien jingabar hafna ilma helu qabel jsib triqtu lejn il-baħar.

Meta l-irhula tal-madwar fosthom Ħal Qormi beda jikber u jinfirx viċin dawn l-inħawi, kien hemm il-biża' li hafna mard kien qed jiġi minhabba n-nemus li kien jgħix f'dawn-ilmijiet. Għalhekk l-Ingliżi bejn 1861 u l-1866 bdew jimlew artijiet fejn l-ilma kien ikun qiegħed. Hawnhekk inholq il-port maghruf bħala Portu Novu (Port Gdid) u b'hekk il-Menqa kompliet tikber fl-importanza tagħha fi żmien l-Ingliżi.

L-Imperu Brittaniku kien ibbażat fuq il-qawwa navali tiegħu u lil Malta użaha bħala bażi navali fiċ-ċentru tal-Baħar Mediterran. Matul iż-żmien li Malta kienet kolonja tal-Gran Brittanja, d-dinja għaddiet minn tibdil kbir. Id-dinja rat ix-xwieni jinbidlu u minflok vapuri bil-qluġ, bdew jidhru bastimenti li jużaw il-faħam biex jivvjaġġaw. Ir-rivoluzzjoni Industrijali gābet magħha tibdil kbir kemm fil-makkinarju u kif ukoll fil-mod ta' kif il-bniedem beda jahseb. Hafna kienu dawk madwar l-Ewropa li bdew jitilqu l-għelieqi biex imorru jiksbu l-għixien tagħhom fil-




fabbriki. Fl-1869 infetħ il-Kanal ta' Suez u dan għal Gran Brittanja kien ifisser li l-merkanzija lejn l-Indja trid tghaddi mill-baħar Mediterran u b'hekk Malta sabet ruhha fil-qalba tal-kummerċ.

L-ewwel Gwerra Dinjija 1919 rat lil Malta tigi mlaqqma bħala 'The Nurse of the Mediterranean' minhabba li l-midrubta tal-gwerra kienu jingiebu għal kura fil-gżira tagħna. Sa minn qabel l-ewwel gwerra dinjija, u kompliet wara l-ewwel gwerra dinjija, l-Gvern Inliż f'Malta kien qiegħed attent għal kull pass li kienet qed tagħmel l-Italja. Meta Benito Mussolini ha l-poter fl-1922, l-Ingilterra aktar kienet qed tifhem l-importanza tal-gżira tagħna u dan it-tweġmin saħħitu waqt it-tieni gwerra dinjija billi Malta rnexxiela tibqa' tiddefendi kontra l-qawwiet Faxxisti u Nazisti.

F'dawn il-madwar mitejn sena ta' storja taħt il-Gran Brittanja kienu jfissru li l-Menqa tiehu importanza kbira u mhux biss iżda wkoll twelled lill-Marsa b'mod speċjali l-Parroċċa tas-Sma Trinita'. Qed ngħid dan għaliex il-bini fin-naħa ta' fuq tal-Marsa, fejn illum jinsab taħt il-Paroċċa ta' Marija Regina kien diġa jeżisti u kien bħal estensjoni tal-Ħamrun.




Waqt riċerka fl-arkivji Nazzjonali fis-Santu Spirtu fir-Rabat sibt mappa ta' l-1915, u turi li naħa ta' fuq tal-Marsa fosthom Triq Isouard bit-toroq li jaqsmu minnha, Triq Azzopardi u Qormi Road kienu diġa mibnieha. Mill-banda l-ohra meta nbniel il-Knisja tas-Santissima Trinita', u giet ikkonsagrata bħala parroċċa fl-1913 din kienet imdawra b'hafna għelieqi u djar kien hemm ftit li xejn kif turi l-istess mappa.




In-naħa tal-Menqa kien hemm hafna attivita' minhabba l-bastimenti Inliżi. Fil-fatt mir-ritratt t'hawn taħt wiehed

(ikompli f'paġna 65)


Pubblikazzjoni 2012 - Marsa Regatta A.D. 1905



mill-ewwel jinnotta l-qlugh fuq dawn il-bastimenti. Dawn il-bastimenti kienu jittfghu l-ankri fil-qiegħ tal-baħar u jnizzlu l-merkanzija u lill-passiġġieri fuq id-dgħajjes, b'mod speċjali fuq id-dgħajjes tal-pass. Il-bastimenti kienu wkoll iġibu xi merkanzija u din kienet titiehed fl-imħażen fil-madwar. Fir-ritratt tidher ukoll il-Knisja tas-Santissima Trinita' li tidher kif ġa għedt mdawra b'ħafna għelieqi.




F'mappa ohra li sibt li iġġib id-data ta' l-1924, jidher ix-xatt tal-Marsa li kien jestendi minn fejn illum hemm il-'Valletta Waterfront', originarjament magħrufa bhala l-Imħażen ta' Pinto u kien jibqa' sejjer sa Ras Ħanzir. Jekk naraw il-bini f'din iż-żona nsibu bosta mħażen mall-kosta li xi whud minnhom immorru lura għal żmien il-Kavallieri, nsibu fabbriki tat-dqiq u diversi tined li fihom kienet titpoġġa l-merkanzija. Iż-żona kienet waħda bieżla u importanti tant li anki għassa tal-pulizija tidher fil-mappa. Interessanti ħafna huwa li l-Menqa kellha dahla żgħira u stajt taqsam mill-Moll tal-Pont (Bridge Wharf) permezz ta' pont tal-ħadid minflok idur id-dawra madwar Moll iċ-Ċanganturi (Flagestone Wharf), il-Moll tal-Ħatab (Timber Wharf) u




l-Moll tal-Braken (Lighter's Wharf).

F'ritratt iehor interessanti tal-Menqa jidher 'Spencer Buildings' bil-bandiera Ingliża titajjar fuqu. Quddiemha jidhru l-imħażen li jinsabu madwar il-kosta flimkien ma'



tined li fihom kienet titpoġġa l-merkanzija.


Matul iż-żmien kif ġa għedt kien hemm kambjament kbir fil-bastimenti, kemm fid-daqs u kemm ukoll fil-mod ta' kif jahdmu. Għalhekk minn xwieni li kienu jiddependu mill-



qlugh bdew jinbidlu f'ohrajn li jużaw il-faħam ukoll.

Kull Marsi għandu jkun kburi li r-raħal tiegħu oriġina minn familji bieżla li telqu rhula ohrajn u ġew jgħammru l-Marsa minhabba x-xogħol li kien iġib miegħu l-port il-Kbir. Il-Marsa nistgħu nsejjuha raħal marittimu għax kemm isimha u kemm l-oriġini tagħha huma marbutin mal-baħar. In-nies bieżla li sabu l-hidma u l-għixien tagħhom madwar il-Menqa bdew jgħixu fl-istess żona u b'hekk il-Marsa bdiet tikber fil-popolazzjoni.

Meta l-bastimenti Ingliżi hallew lil xtutna fis-sena 1979, kien ifisser li ħafna xogħolijiet marbuta mall-qawwa navali kienu ntemmu darba għal dejjem. B'hekk din iż-żona bdiet titlef l-importanza tagħha u kompliet tbatu bil-bini tal-powerstation. J'alla jiġi żmien li din iż-żona tkun fi stat ahjar u b'hekk inkunu nistgħu nagħtu gieh lil dan il-port kenni li welled lir-raħal tagħna.



Referenzi:

Mappep mill-Arkivji Nazzjonali ta' Malta (Santu Spirtu-Rabat)

Ritratt tal-bini tal-Powerstation mill-Arkivji Nazzjonali ta' Malta (Santu Spirtu-Rabat)

Ritratti ohra mehudin mill-pagna ta' facebook 'Malta, once upon a time'.

Referenzi mill-ktieb 'The Twin Harbour Area' ta' Charles Fiott

Referenzi mill-ktieb 'Della Descrizione di Malta' ta' Gian. Frangisk Abela

